
Shri Devi or Paravti SahasranAmastotram

శ్రీదేవీ అథవా పార్వతిసహస్రనామస్తోత్రమ్ కూర్మపురాణాంతర్గతమ్

Document Information



Text title : devI evaM pArvatI sahasranAmastotra kUrmapurANAntargatam

File name : shrIdevIsahasranAmastotraKurmaPurana.itx

Category : sahasranAma, devii, dashamahAvidyA, stotra, devI

Location : doc_devii

Transliterated by : sa.wikisource.org

Proofread by : DPD

Latest update : June 1, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



శ్రీదేవీ అథవా పార్వతీసహస్రనామస్తోత్రమ్ కూర్మపురాణాన్తర్గతమ్



అథ దేవీమాహాత్యమ్ ।

సూత ఉవాచ

ఇత్యాకర్ణ్యాథ మునయః కూర్మరూపేణ భాషితమ్ ।

విష్ణునా పునరేవైనం ప్రణతా హరిమ్ ॥ ౧౨౧ ॥

ఋషయః ఊచుః

కైషా భగవతీ దేవీ శంకరార్ధశరీరిణీ ।

శివా సతీ హైమవతీ యథావద్బ్రూహి పృచ్ఛతామ్ ॥ ౧౨౨ ॥

తేషాం తద్వచనం శ్రుత్వా ముసీనాం పురుషోత్తమః ।

ప్రత్యువాచ మహాయోగీ ధ్యాత్వా స్వం పరమం పదమ్ ॥ ౧౨౩ ॥

శ్రీకూర్మ ఉవాచ

పురా పితామహేనోక్తం మేరుప్యష్టే సుశోభనే ।

రహస్యమేతద్ విజ్ఞానం గోపనీయం విశేషతః ॥ ౧౨౪ ॥

సాంఖ్యానాం పరమం సాంఖ్యం బ్రహ్మవిజ్ఞానముత్తమమ్ ।

సంసారార్ణవమగ్నానాం జన్తూనామేకమోచనమ్ ॥ ౧౨౫ ॥

యా సా మాహేశ్వరీ శక్తిర్జ్ఞానరూపాఽతిలాలసా ।

వ్యోమసంజ్ఞా పరా కాష్ఠా సేయం హైమవతీ మతా ॥ ౧౨౬ ॥

శివా సర్వగతాఽనాన్తా గుణాతీతాతినిష్కలా ।

ఏకానేకవిభాగస్థా జ్ఞానరూపాఽతిలాలసా ॥ ౧౨౭ ॥

అనన్యా నిష్కలే తత్త్వే సంస్థితా తస్య తేజసా ।

స్వాభావికీ చ తన్మూలా ప్రభా భానోరివామలా ॥ ౧౨౮ ॥

ఏకా మాహేశ్వరీ శక్తిరనేకోపాధియోగతః ।

పరావరేణ రూపేణ క్రీడతే తస్య సన్నిధౌ ॥ ౧౨౯ ॥

సేయం కరోతి సకలం తస్యాః కార్యమిదం జగత్ ।

న కార్యం నాపి కరణమీశ్వరస్యేతి సూరయః ॥ ౧౨౧౦ ॥

చతస్రః శక్తయో దేవ్యాః స్వరూపత్వేన సంస్థితాః ।
అధిష్ఠానవశాత్తస్యాః శ్శృణుధ్వం మునిపుంగవాః ॥ ౧౨౧౧ ॥

శాన్తిర్విద్యా ప్రతిష్ఠా చ నివృత్తిశ్చేతి తాః స్మృతాః ।
చతుర్వ్యూహస్తతో దేవః ప్రోచ్యతే పరమేశ్వరః ॥ ౧౨౧౨ ॥

అనయా పరయా దేవః స్వాత్మానన్దం సమశ్నుతే ।
చతుర్దశి చ వేదేషు చతుర్మూర్తిర్మహేశ్వరః ॥ ౧౨౧౩ ॥

అస్యాస్త్వనాదిసంసిద్ధమైశ్వర్యమతులం మహత్ ।
తత్సమృద్ధాదనంతాయా రుద్రేణ పరమాత్మనా ॥ ౧౨౧౪ ॥

సైషా సర్వేశ్వరీ దేవీ సర్వభూతప్రవర్తికా ।
ప్రోచ్యతే భగవాన్ కాలో హరిః ప్రాణో మహేశ్వరః ॥ ౧౨౧౫ ॥

తత్ర సర్వమిదం ప్రోతమోతంచైవాఖిలం జగత్ ।
స కాలోఽగ్నిర్హరో రుద్రో గీయతే వేదవాదిభిః ॥ ౧౨౧౬ ॥

కాలః సృజతి భూతాని కాలః సంహరతే ప్రజాః ।
సర్వే కాలస్య వశగా న కాలః కస్యచిద్ వశే ॥ ౧౨౧౭ ॥

ప్రధానం పురుషస్తత్త్వం మహానాత్మా త్వహంకృతిః ।
కాలేనాన్యాని తత్త్వాని సమావిష్టాని యోగినా ॥ ౧౨౧౮ ॥

తస్య సర్వజగన్మూర్తిః శక్తిర్మాయేతి విశ్రుతా ।
తదేయం భ్రామయేదీశో మాయావీ పురుషోత్తమః ॥ ౧౨౧౯ ॥

సైషా మాయాత్మికా శక్తిః సర్వాకారా సనాతనీ ।
వైశ్వరూపం మహేశస్య సర్వదా సమృకాశయేత్ ॥ ౧౨౨౦ ॥

అన్యాశ్చ శక్తయో ముఖ్యాస్తస్య దేవస్య నిర్మితాః ।
జ్ఞానశక్తిః క్రియాశక్తిః ప్రాణశక్తిరితి త్రయమ్ ॥ ౧౨౨౧ ॥

సర్వాసామేవ శక్తీనాం శక్తిమన్తో వినిర్మితాః ।
మాయయైవాథ విప్రేన్యాః సా చానాదిరనశ్వరాః ॥ ౧౨౨౨ ॥

సర్వశక్త్యాత్మికా మాయా దుర్నివారా దురత్యయా ।
మాయావీ సర్వశక్తీశః కాలః కాలకారః ప్రభుః ॥ ౧౨౨౩ ॥

కరోతి కాలః సకలం సంహరేత్ కాల ఏవ హి ।
 కాలః స్థాపయతే విశ్వం కాలాధీనమిదం జగత్ ॥ ౧౨।౨౪॥
 లభ్యా దేవాధిదేవస్య సన్నిధిం పరమేష్ఠినః ।
 అన్తస్యాఖిలేశస్య శంభోః కాలాత్మనః ప్రభోః ॥ ౧౨।౨౫॥
 ప్రధానం పురుషో మాయా మాయా చైవం ప్రపద్యతే ।
 ఏకా సర్వగతాన్తా కేవలా నిష్కలా శివా ॥ ౧౨।౨౬॥
 ఏకా శక్తిః శివైకోఽపి శక్తిమానుచ్యతే శివః ।
 శక్తయః శక్తిమస్తోఽన్యే సర్వశక్తిసముద్భవాః ॥ ౧౨।౨౭॥
 శక్తిశక్తిమతోర్భేదం వదన్తి పరమార్థతః ।
 అభేదంచానుపశ్యన్తి యోగినస్తత్త్వచిన్తకాః ॥ ౧౨।౨౮॥
 శక్తయో గిరజా దేవీ శక్తిమానథ శంకరః ।
 విశేషః కథ్యతే వాయం పురాణే బ్రహ్మవాదిభిః ॥ ౧౨।౨౯॥
 భోగ్యా విశ్వేశ్వరీ దేవీ మహేశ్వరపతివ్రతా ।
 ప్రోచ్యతే భగవాన్ భోక్తా కపర్దీ నీలలోహితః ॥ ౧౨।౩౦॥
 మన్తా విశ్వేశ్వరో దేవః శంకరో మన్మథాన్తకః ।
 ప్రోచ్యతే మతిరీశానీ మన్తవ్యా చ విచారతః ॥ ౧౨।౩౧॥
 ఇత్యేతదఖిలం విప్రాః శక్తిశక్తిమదుద్భవమ్ ।
 ప్రోచ్యతే సర్వవేదేషు మునిభిస్తత్త్వదర్శిభిః ॥ ౧౨।౩౨॥
 ఏతత్పుదర్శితం దివ్యం దేవ్యా మాహాత్యముత్తమమ్ ।
 సర్వవేదాన్తవీదేషు నిశ్చితం బ్రహ్మవాదిభిః ॥ ౧౨।౩౩॥
 ఏకం సర్వగతం సూక్ష్మం కూటస్థమచలం ధ్రువమ్ ।
 యోగినస్తత్ప్రపశ్యన్తి మహాదేవ్యాః పరం పదమ్ ॥ ౧౨।౩౪॥
 ఆనన్దమక్షరం బ్రహ్మ కేవలం నిష్కలం పరమ్ ।
 యోగినస్తత్ప్రపశ్యన్తి మహాదేవ్యాః పరం పదమ్ ॥ ౧౨।౩౫॥
 పరాత్పరతరం తత్త్వం శాశ్వతం శివమచ్యుతమ్ ।
 అన్తప్రకృతౌ లీనం దేవ్యాస్తత్పురమం పదమ్ ॥ ౧౨।౩౬॥
 శుభం నిరజ్ఞానం శుద్ధం నిర్గుణం ద్వైతవర్జితమ్ ।

ఆత్మోపలబ్ధివిషయం దేవ్యాస్తతపరమం పదమ్ || ౧౨|౩౭||

సైషా ధాత్రీ విధాత్రీ చ పరమానందమిచ్ఛతామ్ |

సంసారతాపానఖిలాన్నిహస్తీశ్వరసంశ్రయా || ౧౨|౩౮||

తస్మాద్విముక్తిమన్విచ్ఛన్ పార్వతీం పరమేశ్వరీమ్ |

ఆశ్రయేత్సర్వభూతానామాత్మభూతాం శివాత్మికామ్ || ౧౨|౩౯||

లభ్యా చ పుత్రీం శర్వాణీం తపస్తప్త్యా సుదుశ్చరన్ |

సభార్యః శరణం యాతః పార్వతీం పరమేశ్వరీమ్ || ౧౨|౪౦||

తాం దృష్ట్వా జాయమానాం చ స్వేచ్ఛయైవ వరాననామ్ |

మేనా హిమవతః పత్నీ ప్రాహేదం పర్వతేశ్వరమ్ || ౧౨|౪౧||

మేనోవాచ

పశ్య బాలామిమాం రాజన్రాజీవసదృశాననామ్ |

హితాయ సర్వభూతానాం జాతా చ తపసావయోః || ౧౨|౪౨||

సోఽపి దృష్ట్వా తతః దేవీం తరుణాదిత్యసన్నిభామ్ |

కపర్దినీం చతుర్వక్రాం త్రినేత్రామతిలాలసామ్ || ౧౨|౪౩||

అష్టహస్తాం విశాలాక్షీం చన్ద్రావయవభూషణామ్ |

నిర్గుణాం సగుణాం సాక్షాత్పదసద్యుక్తివర్జితామ్ || ౧౨|౪౪||

ప్రణమ్య శిరసా భూమా తేజసా చాతివిహ్వలః |

భీతః కృతాఙ్గాలిస్తస్యాః ప్రోవాచ పరమేశ్వరీమ్ || ౧౨|౪౫||

హిమవానువాచ

కా త్వం దేవి విశాలాక్షి శశాఙ్కావయవాఙ్కితే |

న జానే త్వామహం వత్సే యథావద్బ్రూహి పృచ్ఛతే || ౧౨|౪౬||

గిరీన్ద్రవచనం శ్రుత్వా తతః సా పరమేశ్వరీ |

వ్యాజహార మహాశైలం యోగినామభయప్రదా || ౧౨|౪౭||

దేవ్యువాచ

మాం విద్ధి పరమాం శక్తిం పరమేశ్వరసమాశ్రయామ్ || ౧౨|౪౮||

అనన్యామవ్యయామేకాం యాం పశ్యన్తి ముముక్షవః |

అహం వై సర్వభావానాత్మా సర్వాన్తరా శివా || ౧౨|౪౯||

శాశ్వతైశ్వర్యవిజ్ఞానమూర్తిః సర్వప్రవర్తికా |

అనన్తానన్తమహిమా సంసారార్జవతారిణీ || ౧౨|౫౦||

దివ్యం దదామి తే చక్షుః పశ్య మే రూపమైశ్వరమ్ |

ఏతావదుక్త్యా విజ్ఞానం దత్త్వా హిమవతే స్వయమ్ || ౧౨|౫౧||

స్వం రూపం దర్శయామాస దివ్యం తత్ పారమేశ్వరమ్ |

కోటిసూర్యప్రీతికాశం తేజోబిమ్బం నిరాకులమ్ || ౧౨|౫౨||

జ్వాలామాలాసహస్రాఢ్యం కాలానలశతోపమమ్ |

దంష్ట్రాకరాలం దుర్ధర్షం జటామణడలమణ్ణితమ్ || ౧౨|౫౩||

కీరీటినం గదాహస్తం శక్చుచక్రధరం తథా |

త్రిశూలవరహస్తం చ ఘోరరూపం భయానకమ్ || ౧౨|౫౪||

ప్రశాన్తం సోమ్యవదనమనన్తాశ్చర్మసంయుతమ్ |

చన్ద్రావయవలక్ష్మణం చన్ద్రకోటిసమప్రభమ్ || ౧౨|౫౫||

కీరీటినం గదాహస్తం నూపురైరుపశోభితమ్ |

దివ్యమాల్యామ్బురధరం దివ్యగన్ధానులేపనమ్ || ౧౨|౫౬||

శక్చుచక్రధరం కామ్యం త్రినేత్రం కృత్తివాససమ్ |

అణ్ణం చాణ్ణబాహ్యస్థం బాహ్యమాభ్యన్తరం పరమ్ || ౧౨|౫౭||

సర్వశక్తిమయం శుభ్రం సర్వాకారం సనాతనమ్ |

బ్రహ్మాన్ద్రోష్ఠేన్ద్రయోగీన్ద్రైర్వస్వమానపదామ్బుజమ్ || ౧౨|౫౮||

సర్వతః పాణిపాదాన్తం సర్వతోఽక్షిశిరోముఖమ్ |

సర్వమావృత్య తిష్ఠన్తం దదర్శ పరమేశ్వరమ్ || ౧౨|౫౯||

దృష్ట్వా తదీదృశం రూపం దేవ్యా మాహేశ్వరం పరమ్ |

భయేన చ సమావిష్టః స రాజా హృష్టమానసః || ౧౨|౬౦||

ఆత్మన్యాధాయ చాత్మానమోజ్కారం సమనుస్మరన్ |

నామ్నామష్టసహస్రేణ తుష్టావ పరమేశ్వరీమ్ || ౧౨|౬౧||

హిమవానువాచ

శివోమా పరమా శక్తిరనన్తా నిష్కలామలా |

శాన్తా మాహేశ్వరీ నిత్యా శాశ్వతీ పరమాక్షరా || ౧౨|౬౨||

అచిన్త్యా కేవలానన్త్యా శివాత్మా పరమాత్మికా |

అనాదిరవ్యయా శుద్ధా దేవాత్మా సర్వగాఽచలా || ౧౨|౬౩||

ఏకానేకవిభాగస్థా మాయాతీతా సునిర్మలా ।
 మహామహేశ్వరీ సత్యా మహాదేవీ నిరఙ్గానా ॥ ౧౨౧౬౪ ॥
 కాష్ఠా సర్వాన్తరస్థా చ విచ్ఛక్తిరతిలాలసా ।
 నస్థా సర్వాత్మికా విద్యా జ్యోతీరూపాఽమృతాక్షరా ॥ ౧౨౧౬౫ ॥
 శాన్తిః ప్రతిష్ఠా సర్వేషాం నివృత్తిరమృతప్రదా ।
 వ్యోమమూర్తిరోవ్యమలయా వ్యోమాధారాఽమృతాఽమరా ॥ ౧౨౧౬౬ ॥
 అనాదినిధనాఽమోఘా కారణాత్మాకులకులా ।
 స్వతః ప్రథమజానాభిరమృతస్యాత్మసంశ్రయా ॥ ౧౨౧౬౭ ॥
 ప్రాణేశ్వరప్రియా మాతా మహామహిషఘాతినీ ।
 ప్రాణేశ్వరీ ప్రాణరూపా ప్రధానపురుషేశ్వరీ ॥ ౧౨౧౬౮ ॥
 మహామాయా సుదుష్పూరా మూలప్రకృతిరీశ్వరీ
 సర్వశక్తికలాకారా జ్యోత్స్నా ద్యోర్మహిమాస్పదా ॥ ౧౨౧౬౯ ॥
 సర్వకార్యనియన్త్రీ చ సర్వభూతేశ్వరేశ్వరీ ।
 సంసారయోనిః సకలా సర్వశక్తిసముద్భవా ॥ ౧౨౧౭౦ ॥
 సంసారపోతా దుర్వారా దుర్నిరీక్ష్య దురాసదా ।
 ప్రాణశక్తిః ప్రాణవిద్యా యోగనీపరమా కలా ॥ ౧౨౧౭౧ ॥
 మహావిభూతిదుర్దర్శా మూలప్రకృతిసమ్భవా ।
 అనాద్యనన్తవిభవా పరమాద్యాపకర్షణీ ॥ ౧౨౧౭౨ ॥
 సర్గస్థిత్యన్తకరణీ సుదుర్వాచ్యాదురత్యయా ।
 శబ్దయోనిః శబ్దమయీ నాదాఖ్యా నాదవిగ్రహా ॥ ౧౨౧౭౩ ॥
 అనాదిరవ్యక్తగుణా మహానన్దా సనాతనీ ।
 ఆకాశయోనిర్యోగస్థా మహాయోగేశ్వరేశ్వరీ ॥ ౧౨౧౭౪ ॥
 మహామాయా సుదుష్పూరా మూలప్రకృతిరీశ్వరీ
 ప్రధానపురుషాతీతా ప్రధానపురుషాత్మికా ॥ ౧౨౧౭౫ ॥
 పురాణీ చిన్మయీ పుంసామాదిః పురుషరూపిణీ ।
 భూతాన్తరాత్మా కూటస్థా మహాపురుషసంజ్ఞితా ॥ ౧౨౧౭౬ ॥
 జన్మమృత్యుజరాతీతా సర్వశక్తిసమన్వితా ।

వ్యాపినీ చానవచ్చిన్నా ప్రధానానుప్రవేశినీ || ౧౨౧౭౭||

క్షేత్రజ్ఞశక్తిరవ్యక్తలక్షణా మలవర్జితా |

అనాదిమాయాసంభిన్నా త్రితత్త్వా ప్రకృతిగ్రహా || ౧౨౧౭౮||

మహామాయాసముత్పన్నా తామసీ పారుషీ ధ్రువా |

వ్యక్తావ్యక్తాత్మికా కృష్ణా రక్తా శుక్లా ప్రసూతికా || ౧౨౧౭౯||

అకార్యా కార్యజననీ నిత్యం ప్రసవధర్మిణీ |

సర్గప్రలయనిర్ముక్తా సృష్టిస్థిత్వన్తధర్మిణీ || ౧౨౧౮౦||

బ్రహ్మగర్భా చతుర్విశా పద్మనాభాఽచ్యుతాత్మికా |

వైద్యుతీ శాశ్వతీ యోనిర్జగన్మాతేశ్వరప్రియా || ౧౨౧౮౧||

సర్వాధారా మహారూపా సర్వైశ్వర్యసమన్వితా |

విశ్వరూపా మహాగర్భా విశ్వేశేచ్ఛానువర్తినీ || ౧౨౧౮౨||

మహీయసీ బ్రహ్మయోనిః మహాలక్ష్మీసముద్భవా

మహావిమానమధ్యస్థా మహానిద్రాత్మహేతుకా || ౧౨౧౮౩||

సర్వసాధారణీ సూక్ష్మా హ్యవిద్యా పారమార్థికా |

అనన్తరూపాఽనన్తస్థా దేవీ పురుషమోహినీ || ౧౨౧౮౪||

అనేకాకారసంస్థానా కాలత్రయవివర్జితా |

బ్రహ్మజన్మా హరేర్ముర్తిర్బ్రహ్మవిష్ణుశివాత్మికా || ౧౨౧౮౫||

బ్రహ్మేశవిష్ణుజననీ బ్రహ్మీఖ్యా బ్రహ్మసంశ్రయా |

వ్యక్తా ప్రథమజా బ్రాహ్మీ మహతీ జ్ఞానరూపిణీ || ౧౨౧౮౬||

వైరాగ్యైశ్వర్యధర్మాత్మా బ్రహ్మమూర్తిర్బృదిస్థితా |

అపాంయోనిః స్వయంభూతిర్మానసీ తత్త్వసంభవా || ౧౨౧౮౭||

ఈశ్వరాణీ చ శర్వాణీ శంకరార్థశరీరిణీ |

భవానీ వైవ రుద్రాణీ మహాలక్ష్మీరథామ్బికా || ౧౨౧౮౮||

మహేశ్వరసముత్పన్నా భుక్తిముక్తిఫలప్రదా |

సర్వైశ్వరీ సర్వవన్ధ్యా నిత్యం ముదితమానసా || ౧౨౧౮౯||

బ్రహ్మన్యోపేన్ద్రనమితా శంకరేచ్ఛానువర్తినీ |

ఈశ్వరార్ధాసనగతా మహేశ్వరపతివ్రతా || ౧౨౧౯౦||

సకృద్విభాతా సర్వార్థి సముద్రపరిశోషిణీ ।
 పార్వతీ హిమవత్పుత్రీ పరమానందదాయినీ ॥ ౧౨౧౯౧॥
 గుణాఢ్యా యోగజా యోగ్యా జ్ఞానమూర్తిర్వికాసినీ ।
 సావిత్రీకమలా లక్ష్మీః శ్రీరనన్దోరసి స్థితా ॥ ౧౨౧౯౨॥
 సరోజనిలయా ముద్రా యోగనిద్రా సురార్ధినీ ।
 సరస్వతీ సర్వవిద్యా జగజ్జ్యేష్ఠా సుమఙ్గలా ॥ ౧౨౧౯౩॥
 వాగ్దేవీ వరదా వాచ్యా కీర్తిః సర్వార్థసాధికా ।
 యోగీశ్వరీ బ్రహ్మవిద్యా మహావిద్యా సుశోభనా ॥ ౧౨౧౯౪॥
 గుహ్యవిద్యాత్మవిద్యా చ ధర్మవిద్యాత్మభావితా ।
 స్వాహా విశ్వంభరా సిద్ధిః స్వధా మేధా ధృతిః శ్రుతిః ॥ ౧౨౧౯౫॥
 నీతిః సునీతిః సుకృతిర్మాధవీ నరవాహినీ ।
 పూజ్యా విభావరీ సౌమ్యా భోగినీ భోగశాయినీ ॥ ౧౨౧౯౬॥
 శోభా వంశకరీ లోలా మాలినీ పరమేష్ఠినీ ।
 త్రైలోక్యసుందరీ రమ్యా సుందరీ కామచారిణీ ॥ ౧౨౧౯౭॥
 మహానుభావా సత్త్వస్థా మహామహిషమర్దినీ ।
 పద్మమాలా పాపహరా విచిత్రా ముకుటాననా ॥ ౧౨౧౯౮॥
 కాన్తా చిత్రామృతధరా దివ్యాబరణభూషితా ।
 హంసాఖ్యా వ్యోమనిలయా జగత్సుష్టివివర్ధినీ ॥ ౧౨౧౯౯॥
 నిర్యన్త్రా యన్త్రవాహస్థా నన్దినీ భద్రకాలికా ।
 ఆదిత్యవర్ణా కౌమారీ మయూరవరవాహనా ॥ ౧౨౧౦౦॥
 వృషాసనగతా గౌరీ మహాకాలీ సురార్చితా ।
 అదితిర్నియతా రౌద్రా పద్మగర్భా వివాహనా ॥ ౧౨౧౦౧॥
 విరూపాక్షీ లేలిహానా మహాపురనివాసినీ ।
 మహాఫలాఽనవద్యాక్షీ కామరుపా విభావరీ ॥ ౧౨౧౦౨॥
 విచిత్రరత్నముకుటా ప్రణతార్చిప్రభజ్ఞానీ ।
 కౌశికీ కర్షణీ రాత్రిస్త్రిదశార్చినాశినీ ॥ ౧౨౧౦౩॥
 బహురూపా స్వరూపా చ విరూపా రూపవర్జితా ।

భక్తార్తిశమనీ భవ్యా భవభారవినాశనీ || ౧౨|౧౦౪||

నిర్గుణా నిత్యవిభవా నిఃసారా నిరపత్రపా ।

యశస్వినీ సామగీతిర్భవాఙ్గనిలయాలయా || ౧౨|౧౦౫||

దీక్షా విద్యాధరీ దీప్తా మహేన్ద్రవినిపాతినీ ।

సర్వాతిశాయినీ విశ్వా సర్వసిద్ధిప్రదాయినీ || ౧౨|౧౦౬||

సర్వేశ్వరప్రియా భార్యా సముద్రాన్తరవాసినీ ।

అకలఙ్కా నిరాధారా నిత్యసిద్ధా నిరామయా || ౧౨|౧౦౭||

కామధేనుర్బృహద్గర్భా ధీమతీ మోహనాశినీ ।

నిఃసంకల్పా నిరాతఙ్కా వినయా వినయప్రియా || ౧౨|౧౦౮||

జ్వాలామాలాసహస్రాధ్యా దేవదేవీ మనోమయా ।

మహాభగవతీ భర్తా వాసుదేవసముద్భవా || ౧౨|౧౦౯||

మహేన్ద్రోపేన్ద్రభగినీ భక్తిగమ్యా పరావరా ।

జ్ఞానజ్ఞేయా జరాతీతా వేదాన్తవిషయా గతిః || ౧౨|౧౧౦||

దక్షిణా దహనా మాయా సర్వభూతనమస్కృతా ।

యోగమాయా విభాగజ్ఞా మహామోహా మహీయనీ || ౧౨|౧౧౧||

సంధ్యా సర్వసముద్భూతిర్బ్రహ్మవృక్షాశ్రయానతిః ।

బీజాఙ్కరసముద్భూతిర్మహాశక్తిర్మహామతిః || ౧౨|౧౧౨||

ఖ్యాతిః ప్రజ్ఞా చితిః సంచ్ఛిన్మహాభోగీన్ద్రశాయినీ ।

వికృతిః శాంసరీ శాస్త్రగణగన్ధర్వనేవితా || ౧౨|౧౧౩||

వైశ్వానరీ మహాశాలా దేవసేనా గుహప్రియా ।

మహారాత్రిః శివామన్దా శచీ దుఃస్వప్ననాశినీ || ౧౨|౧౧౪||

ఇశ్యా పూజ్యా జగద్ధాత్రీ దుర్విజ్ఞేయా సురూపిణీ ।

తపస్వినీ సమాధిస్థా త్రినేత్రా దివి సంస్థితా || ౧౨|౧౧౫||

గుహామిప్పా గుణోత్పత్తిర్మహాపీరా మరుత్సుతా ।

హవ్యవాహాన్తరాగాదిః హవ్యవాహసముద్భవా || ౧౨|౧౧౬||

జగద్యోనిర్జగన్మాతా జన్మమృత్యుజరాతిగా ।

బుద్ధిమాతా బుద్ధిమతీ పురుషాన్తరవాసినీ || ౧౨|౧౧౭||

తరస్వినీ సమాధిస్థా త్రినేత్రా దివిసంస్థితా ।
 సర్వేన్ద్రియమనోమాతా సర్వభూతహృది స్థితా ॥ ౧౨।౧౧౮॥
 సంసారతారణీ విద్యా బ్రహ్మవాదిమనోలయా ।
 బ్రహ్మణీ బృహతీ బ్రాహ్మీ బ్రహ్మభూతా భవారణీ ॥ ౧౨।౧౧౯ ॥
 హిరణ్మయీ మహారాత్రిః సంసారపరివర్తికా ।
 సుమాలినీ సురూపా చ భావినీ తారణీ ప్రభా ॥ ౧౨।౧౨౦॥
 ఉన్మీలినీ సర్వసహా సర్వప్రత్యయసాక్షిణీ ।
 సుసౌమ్యా చన్ద్రవదనా తాణ్ణవాసక్తమానసా ॥ ౧౨।౧౨౧॥
 సత్త్వశుద్ధికరీ శుద్ధిర్మలత్రయవినాశినీ ।
 జగత్ప్రియా జగన్మూర్తిస్త్రీమూర్తిరమృతాశ్ ॥ ౧౨।౧౨౨॥
 నిరాశ్రయా నిరాహారా నిరఙ్కురవనోద్భవా ।
 చన్ద్రహస్తా విచిత్రాక్షీ స్రగ్వణీ పద్మధారిణీ ॥ ౧౨।౧౨౩॥
 పరావరవిధానజ్ఞా మహాపురుషపూర్వజా ।
 విద్యేశ్వరప్రియా విద్యా విద్యుజ్జిహ్వో జితశ్రమా ॥ ౧౨।౧౨౪॥
 విద్యామయీ సహస్రాక్షీ సహస్రవదనాత్మజా ।
 సహస్రరశ్మిః సత్త్వస్థా మహేశ్వరపదాశ్రయా ॥ ౧౨।౧౨౫॥
 జ్వాలినీ సన్మయీ వ్యాప్తా తైజసీ పద్మబోధికా ।
 మహామాయాశ్రయా మాన్యా మహాదేవమనోరమా ॥ ౧౨।౧౨౬ ॥
 వ్యోమలక్ష్మీః సిహరథా చేకితానామితప్రభా ।
 వీరేశ్వరీ విమానస్థా విశోకాశోకనాశినీ ॥ ౧౨।౧౨౭॥
 అనాహతా కుణ్ణలినీ నలినీ పద్మవాసినీ ।
 సదానన్దా సదాకీర్తిః సర్వభూతాశ్రయస్థితా ॥ ౧౨।౧౨౮॥
 వాగ్దేవతా బ్రహ్మకలా కలాతీతా కలారణీ ।
 బ్రహ్మశ్రీర్బ్రహ్మహృదయా బ్రహ్మవిష్ణుశివప్రియా ॥ ౧౨।౧౨౯ ॥
 వ్యోమశక్తిః క్రియాశక్తిరానశక్తిః పరాగతిః ।
 ఊభికా బన్ధికా భేద్యా భేదాభేదవివర్జితా ॥ ౧౨।౧౩౦॥
 అభిన్నాభిన్నసంస్థానా వంశినీ వంశహారిణీ ।

గుహ్యశక్తిర్గుణాతీతా సర్వదా సర్వతోముఖీ || ౧౨|౧౩౧||

భగినీ భగవత్పత్నీ సకలా కాలకారిణీ |

సర్వవిత్ సర్వతోభద్రా గుహ్యతీతా గుహావలిః || ౧౨|౧౩౨||

ప్రక్రియా యోగమాతా చ గణ్ణా విశ్వేశ్వరేశ్వరీ |

కపిలా కాపిలా కాన్తాకనకాభాకలాన్తరా || ౧౨|౧౩౩||

పుణ్యా పుష్కరిణీ భోక్త్రీ పురందరపురస్సరా |

పోషణీ పరమైశ్వర్యభూతిదా భూతిభూషణా || ౧౨|౧౩౪||

పఞ్చబ్రహ్మసముత్పత్తిః పరమార్థార్థవిగ్రహా |

ధర్మోదయా భానుమతీ యోగిజ్ఞేయ మనోజవా || ౧౨|౧౩౫||

మనోహరా మనోరన్ధ్రా తాపసీ వేదరూపిణీ |

వేదశక్తిర్వేదమాతా వేదవిద్యాప్రకాశినీ || ౧౨|౧౩౬||

యోగేశ్వరేశ్వరీ మాతా మహాశక్తిర్మనోమయీ |

విశ్వావస్థా వియన్మూర్తిర్విద్యున్మాలా విహాయసీ || ౧౨|౧౩౭||

కింనరీ సురభిర్వన్ద్యా నన్దినీ నన్దివల్లభా |

భారతీ పరమానన్దా పరాపరవిభేదికా || ౧౨|౧౩౮||

సర్వప్రహరణోపేతా కామ్యా కామేశ్వరేశ్వరీ |

అచిన్త్యాఽచిన్త్యవిభవా హృల్లేఖా కనకప్రభా ౧౨|౧౩౯||

కూష్మాణ్డీ ధనరత్నాఢ్యా సుగన్ధా గన్ధాయినీ |

త్రివిక్రమపదోద్భూతా ధనుష్పాణిః శివోదయా || ౧౨|౧౪౦||

సుదుర్లభా ధనాద్యక్షా ధన్యా పిఙ్గలలోచనా |

శాన్తిః ప్రభావతీ దీప్తిః పఙ్కజాయతలోచనా || ౧౨|౧౪౧||

ఆద్యా హృత్కమలోద్భూతా గవాం మతా రణప్రియా |

సత్క్రియా గిరిజా శుదిర్నిత్యపుష్టా నిరన్తరా || ౧౨|౧౪౨||

దుర్గాకాత్యాయినీచణ్డీ చర్చికా శాన్తవిగ్రహా |

హిరణ్యవర్ణా రజనీ జగద్యన్తప్రవర్తికా || ౧౨|౧౪౩||

మన్దరాద్రినివాసా చ శారదా స్వర్ణమాలినీ |

రత్నమాలా రత్నగర్భా పృథ్వీ విశ్వప్రమాథినీ || ౧౨|౧౪౪||

పద్మాననా పద్మనిభా నిత్యతుష్టాఽమృతోద్భవా ।
 ధున్వతీ దుఃప్రకమ్పా చ సూర్యమాతా దృషద్వతీ ॥ ౧౨౧౧౪౫॥
 మహేన్ద్రభగినీ మాన్యా వరేణ్యా వరదయికా ।
 కల్యాణీ కమలావాసా పఞ్చమాడా వరప్రదా ॥ ౧౨౧౧౪౬॥
 వాచ్యా వరేశ్వరీ వన్ద్యా దుర్జయా దురతిక్రమా ।
 కాలరాత్రిర్మహావేగా వీరభద్రప్రియా హితా ॥ ౧౨౧౧౪౭॥
 భద్రకాలీ జగన్మాతా భక్తానాం భద్రదాయినీ ।
 కరాలా పిఙ్గలాకారా కామభేదాఽమహామదా ॥ ౧౨౧౧౪౮॥
 యశస్వినీ యశోదా చ షడధ్వపరివర్తికా ।
 శక్తిని పద్మినీ సాంఖ్యా సాంఖ్యయోగప్రవర్తికా ॥ ౧౨౧౧౪౯॥
 చైత్రా సంవత్సరారూఢా జగత్సమ్పూరణీధ్వజా ।
 శుమ్భారిః ఖేచరీస్వస్థా కమ్పుగ్రీవాకలిప్రియా ॥ ౧౨౧౧౫౦॥
 ఖగధ్వజా ఖగారూఢా పరార్యా పరమాలినీ ।
 ఐశ్వర్యపద్మనిలయా విరక్తా గరుడాసనా ॥ ౧౨౧౧౫౧॥
 జయస్త్రీ హృద్గహా గమ్యా గహ్వరేష్ఠా గణాగ్రణీః ।
 సంకల్పనిధ్ధా సామ్యస్థా సర్వవిజ్ఞానదాయినీ ॥ ౧౨౧౧౫౨॥
 కలికల్పవిహస్త్రీ చ గుహ్యోపనిషదుత్తమా ।
 నిష్ఠా దృష్టిః స్మృతిరావ్యప్తిః పుష్టిస్తుష్టిః క్రియావతీ ॥ ౧౨౧౧౫౩॥
 విశ్వామరేశ్వరేశానా భుక్తిర్ముక్తిః శివాఽమృతా ।
 లోహితా సర్పమాలా చ భీషణీ వనమాలినీ ॥ ౧౨౧౧౫౪॥
 అనన్తశయనాఽనన్తా నరనారాయణోద్భవా ।
 నృసింహీ దైత్యమథనీ శక్తిచక్రగదాధరా ॥ ౧౨౧౧౫౫॥
 సంకర్షణసముత్పత్తిరమ్బికాపాదసంశయా ।
 మహాజ్వాలా మహామూర్తిః సుమూర్తిః సర్వకామధుక్ ॥ ౧౨౧౧౫౬॥
 సుప్రభా సుస్తనా సౌరీ ధర్మకామార్థమోక్షదా ।
 భ్రూమధ్యనిలయా పూర్వా పురాణపురుషారణిః ॥ ౧౨౧౧౫౭॥
 మహావిభూతిదా మధ్యా సరోజనయనా సమా ।
 అష్టాదశభుజానాద్యా నీలోత్పలదలప్రభ౧౨౧౧౫౮॥

సర్వశక్త్యాసనారూఢా సర్వధర్మార్థవర్జితా ।
 వైరాగ్యజ్ఞాననిరతా నిరాలోకా నిరిన్ద్రియా ॥ ౧౨।౧౫౯॥
 విచిత్రగహనాధారా శాశ్వతస్థానవాసినీ ।
 స్థానేశ్వరీ నిరానన్దా త్రిశూలవరధారిణీ ॥ ౧౨।౧౬౦॥
 ఆశేషదేవతామూర్తిర్దేవతా వరదేవతా ।
 గణాంబికా గిరేః పుత్రీ నిశుమ్భవినిపాతినీ ॥ ౧౨।౧౬౧॥
 అవర్ణా వర్ణరహితా త్రివర్ణా జీవసంభవా ।
 అనన్తవర్ణాననన్యస్థా శంకరీ శాన్తమానసా ॥ ౧౨।౧౬౨॥
 అగోత్రా గోమతీ గోప్త్రీ గుహ్యరూపా గుణోత్తరా ।
 గౌర్గర్గవ్యప్రియా గౌణీ గణేశ్వరనమస్కృతా ॥ ౧౨।౧౬౩॥
 సత్యమాతా సత్యసంధా త్రిసంధ్యా సంధివర్జితా ।
 సర్వవాదాశ్రయా సాంఖ్యా సాంఖ్యయోగసముద్భవా ॥ ౧౨।౧౬౪॥
 అసంఖ్యేయానప్రమేయాఖ్యా శూన్యా శుద్ధకులోద్భవా ।
 బిద్ధనాదసముత్పత్తిః శంభువామా శశిప్రభా ॥ ౧౨।౧౬౫॥
 పిషక్ణా భేదరహితా మనోజ్ఞా మధుసూదనీ ।
 మహాశ్రీః శ్రీసముత్పత్తిస్తమఃపారే ప్రతిష్ఠితా ॥ ౧౨।౧౬౬॥
 త్రితత్త్వమాతా త్రివిధా సుసూక్ష్మపదసంశ్రయా ।
 శన్తా భీతా మలాతీతా నిర్వికారా నిరాశ్రయా ॥ ౧౨।౧౬౭॥
 శివాఖ్యా చిత్తనిలయా శివజ్ఞానస్వరూపిణీ ।
 దైత్యదానవనిర్మాత్రీ కాశ్యపీ కాలకర్ణికా ॥ ౧౨।౧౬౮॥
 శాస్త్రయోనిః క్రియామూర్తిశ్చతుర్వర్ణప్రదర్శికా ।
 నారాయణీ నరోద్భూతిః కౌముదీ లింగధారిణీ ॥ ౧౨।౧౬౯॥
 కాముకీ లలితాభావా పరాపరవిభూతిదా ।
 పరాన్తజాతమహిమా బడవా వామలోచనా ॥ ౧౨।౧౭౦॥
 సుభద్రా దేవకీ సీతా వేదవేదాఙ్గపారగా ।
 మనస్వినీ మన్యుమాతా మహామన్యుసముద్భవా ॥ ౧౨।౧౭౧॥
 అమృత్యురమృతాస్వాదా పురుహూతా పురుష్టుతా ।

అశోచ్యో భిన్నవిషయా హిరణ్యరజతప్రియా ॥ ౧౨౧౧౨౨ ॥

హిరణ్యా రాజతీ హైమా హేమాభరణభూషితా ।

విభ్రాజమానా దుర్జయో జ్యోతిష్టోమఫలప్రదా ॥ ౧౨౧౧౨౩ ॥

మహానిద్రాసముద్భూతిరనిద్రా సత్యదేవతా ।

దీర్ఘకకుద్ధినీ హృద్యా శాన్తిదా శాన్తివర్ధినీ ॥ ౧౨౧౧౨౪ ॥

లక్ష్మ్యదిశక్తిజననీ శక్తిచక్రప్రవర్తికా ।

త్రిశక్తిజననీ జన్యా షడూర్మిపరివర్ణితా ॥ ౧౨౧౧౨౫ ॥

సుధామా కర్మకరణీ యుగాన్తదహనాత్మికా ।

సంకర్షణీ జగద్ధాత్రి కామయోనిః కిరీటినీ ॥ ౧౨౧౧౨౬ ॥

ఐన్ద్రీ త్రైలోక్యనమితా వైష్ణవీ పరమేశ్వరీ ।

ప్రద్యుమ్నదయితా దాత్రి యుగ్మదృష్టిస్త్రిలోచనా ॥ ౧౨౧౧౨౭ ॥

మదోత్కటా హంసగతిః ప్రవణ్ణా చణ్ణవిక్రమా ।

వృషావేశా వియన్మాతా విన్ధ్యపర్వతవాసినీ ॥ ౧౨౧౧౨౮ ॥

హిమవన్మేరునిలయా కైలాసగిరివాసినీ ।

చాణూరహన్తృతనయా నీతిజ్ఞా కామరూపిణీ ॥ ౧౨౧౧౨౯ ॥

వేదవిద్యావ్రతస్నాతా ధర్మశీలానిలాశనా ।

వీరభద్రప్రియా వీరా మహాకామసముదృహా ॥ ౧౨౧౧౩౦ ॥

విద్యాధరప్రియా సిద్ధా విద్యాధరనిరాకృతిః ।

ఆప్యాయనీ హరన్తి చ పావనీ పోషణీ కలా ॥ ౧౨౧౧౩౧ ॥

మాతృకా మన్మథోద్భూతా వారిజా వాహనప్రియా ।

కరీషిణీ సుధావాణీ వీణావాదనతత్పరా ॥ ౧౨౧౧౩౨ ॥

సేవితా సేవికా సేవ్యా సినీవాలీ గరుత్మతీ ।

అరున్ధతీ హిరణ్యాక్షీ మృగాంకా మానదాయినీ ॥ ౧౨౧౧౩౩ ॥

వసుప్రదా వసుమతీ వసోర్ధారా వసుంధరా ।

ధారాధరా వరారోహా వరావరసహస్రదా ॥ ౧౨౧౧౩౪ ॥

శ్రీఫలా శ్రీమతీ శ్రీశా శ్రీనివాసా శివప్రియా ।

శ్రీధరా శ్రీకరీ కల్యా శ్రీధరార్థశరీరిణీ ॥ ౧౨౧౧౩౫ ॥

అనన్తదృష్టిరక్షుద్రా ధాత్రీశా ధనదప్రియా ।
 నిహస్త్రీ దైత్యసంక్షానాం సిహికా సిహవాహనా ॥ ౧౨౧౦౮౬ ॥
 సుషేణా చన్ద్రనిలయా సుకీర్తిశ్చిన్నసంశయా ।
 రసజ్ఞా రసదా రామా తేలిహానామృతస్రవా ॥ ౧౨౧౦౮౭ ॥
 నిత్యోదితా స్వయంజ్యోతిరుత్సుకా మృతజీవనా ।
 వజ్రదణ్డా వజ్రజిహ్వో వైదేహీ వజ్రవిగ్రహా ॥ ౧౨౧౦౮౮ ॥
 మగ్గల్యా మగ్గలా మాలా మలినా మలహారిణీ ।
 గాంధర్వీ గారుడీ చాప్తీ కమ్బులాశ్వతరప్రియా ॥ ౧౨౧౦౮౯ ॥
 సౌదామినీ జనానన్దా భ్రుకుటీకుటీలాననా ।
 కర్ణికారకరా కణ్ణ్యా కంసప్రాణాపహారిణీ ॥ ౧౨౧౦౯౦ ॥
 యుగంధరా యుగావర్తా త్రిసంధ్యా హర్షవర్ధనీ ।
 ప్రత్యక్షదేవతా దివ్యా దివ్యగన్ధా దివా పరా ॥ ౧౨౧౦౯౧ ॥
 శక్రాసనగతా శాక్రీ సాన్ధ్యా చారుశరాసనా ।
 ఇష్టా విశిష్టా శిష్టేష్టా శిష్టాశిష్టప్రపూజితా ॥ ౧౨౧౦౯౨ ॥
 శతరూపా శతావర్తా వినతా సురభిః సురా ।
 సురేన్ద్రమాతా సుద్యుమ్నా సుషుమ్నా సూర్యసంస్థితా ॥ ౧౨౧౦౯౩ ॥
 సమీక్ష్యా సత్ప్రతిష్ఠా చ నివృత్తిరానపారగా ।
 ధర్మశాస్త్రార్థకుశలా ధర్మజ్ఞా ధర్మవాహనా ॥ ౧౨౧౦౯౪ ॥
 ధర్మాధర్మవినిర్మాత్రీ ధార్మికాణాం శివప్రదా ।
 ధర్మశక్తిర్ధర్మమయీ విధర్మా విశ్వధర్మిణీ ॥ ౧౨౧౦౯౫ ॥
 ధర్మాన్తరా ధర్మమయీ ధర్మపూర్వా ధనావహా ।
 ధర్మోపదేష్ఠీ ధర్మత్మా ధర్మగమ్యా ధరాధరా ॥ ౧౨౧౦౯౬ ॥
 కాపాలీ శకలా మూర్తిః కలా కలితవిగ్రహా ।
 సర్వశక్తివినిర్ముక్తా సర్వశక్త్యాశ్రయాశ్రయా ॥ ౧౨౧౦౯౭ ॥
 సర్వా సర్వేశ్వరీ సూక్ష్మా సూక్ష్మాజ్ఞానస్వరూపిణీ ।
 ప్రధానపురుషేశేషా మహాదేవైకసాక్షిణీ ॥ ౧౨౧౦౯౮ ॥
 సదాశివా వియన్మూర్తిర్విశ్వమూర్తిరమూర్తికా ।

ఏవం నామ్నాం సహస్రేణ స్తుత్వాఽసౌ హిమవాన్ గిరిః ॥ ౧౨౧౯౯ ॥

భూయః ప్రణమ్య భీతాత్మా ప్రోవాచేదం కృతాఙ్గులిః ।
యదేతదైశ్వరం రూపం ఘోరం తే పరమేశ్వరీ ॥ ౧౨౨౦౦ ॥

భీతోఽస్మి సామృతం దృష్ట్వా రూపమన్యత్ ప్రదర్శయ ।
ఏవముక్తాఽథ సా దేవీ తేన శైలేన పార్వతీ ॥ ౧౨౨౦౧ ॥

సంహృత్య దర్శయామాస స్వరూపమపరం పునః ।
నీలోత్పలదలప్రఖ్యం నీలోత్పలసుగంధికమ్ ॥ ౧౨౨౦౨ ॥

ద్వినేత్రం ద్విభుజం సౌమ్యం నీలాలకవిభూషితమ్ ।
రక్తపాదాముబ్జతలం సురక్తకరపల్లవమ్ ॥ ౧౨౨౦౩ ॥

శ్రీమద్విశాలసంవృత్తంలలాటతలకోఙ్కులమ్ ।
భూషితం చారుసర్వాఙ్గం భూషణైరతికోమలమ్ ॥ ౧౨౨౦౪ ॥

దధానమురసా మాలాం విశాలాం హేమనిర్మితామ్ ।
ఈషస్మిన్మితం సుబిమ్బాష్టం నూపురారావసంయుతమ్ ॥ ౧౨౨౦౫ ॥

ప్రసన్నవదనం దివ్యమనస్తమహిమాస్పదమ్ ।
తదీదృశం సమాలోక్య స్వరూపం శైలసత్తమః ॥ ౧౨౨౦౬ ॥

భీతిం సంత్యజ్య హృష్టాత్మా బభాషే పరమేశ్వరీమ్ ।
హిమవానువాచ

అద్య మే సఫలం జన్మ అద్య మే సఫలం తపః ॥ ౧౨౨౦౭ ॥

యన్నే సాక్షాత్త్వమవ్యక్తా ప్రసన్నా దృష్టిగోచరా ।
త్వయా సృష్టం జగత్ సర్వం ప్రధానాద్యం త్వయి స్థితమ్ ॥ ౧౨౨౦౮ ॥

త్వయ్యేవ లీయతే దేవి త్వమేవ చ పరా గతిః ।
వదన్తి కేచిత్ త్వామేవ ప్రకృతిం ప్రకృతేః పరామ్ ॥ ౧౨౨౦౯ ॥

అపరే పరమార్థజ్ఞాః శివేతి శివసంశ్రయాత్ ।
త్వయి ప్రధానం పురుషో మహాన్ బ్రహ్మ తథేశ్వరః ॥ ౧౨౨౧౦ ॥

అవిద్యా నియతిర్మాయా కలాద్యాః శతశోఽభవన్ ।
త్వం హి సా పరమా శక్తిరనంతా పరమేష్ఠినీ ॥ ౧౨౨౧౧ ॥

సర్వభేదవినిర్ముక్తా సర్వేభేదాశ్రయాశ్రయా ।
త్వామధిష్ఠాయ యోగేశి మహాదేవో మహేశ్వరః ॥ ౧౨౨౧౨ ॥

ప్రధానాద్యం జగత్ కృత్స్నం కరోతి వికరోతి చ |
 త్వయైవ సంగతో దేవః స్వమానన్దం సమశ్నుతే || ౧౨౧ ౨౧౩||
 త్వమేవ పరమానన్దస్త్వమేవానన్దదాయినీ |
 త్వమక్షరం పరం వ్యోమ మహాజ్ఞోఽతిర్నిరజ్జానమ్ || ౧౨౧ ౨౧౪||
 శివం సర్వగతం సూక్ష్మం పరం బ్రహ్మ సనాతనమ్ |
 త్వం శక్రః సర్వదేవానాం బ్రహ్మో బ్రహ్మవిదామసి || ౧౨౧ ౨౧౫||
 వాయుర్బలవతాం దేవి యోగినాం త్వం కుమారకః |
 ఋషీణాం చ వసిష్ఠస్త్వం వ్యాసో వేదవిదామసి || ౧౨౧ ౨౧౬||
 సాంఖ్యానాం కపిలో దేవో రుద్రాణామసి శంకరః |
 ఆదిత్యానామపేన్ద్రస్త్వం వసూనాం చైవ పావకః || ౧౨౧ ౨౧౭||
 వేదానాం సామవేదస్త్వం గాయత్రీ ఛన్దసామసి |
 అధ్యాత్మవిద్యా విద్యానాం గతీనాం పరమా గతిః || ౧౨౧ ౨౧౮||
 మాయా త్వం సర్వశక్తీనాం కాలః కలయతామసి |
 ఓంకారః సర్వగుహ్యేనాం వర్ణానాం చ ద్విజాత్తమః || ౧౨౧ ౨౧౯||
 ఆశ్రమాణాం చ గార్హస్థ్యమీశ్వరాణాం మహేశ్వరః |
 పుంసాం త్వమేకః పురుషః సర్వభూతహృది స్థితః || ౧౨౧ ౨౨౦||
 సర్వోపనిషదాం దేవి గుహ్యోపనిషదుచ్యతే |
 ఈశానశ్చసి కల్పానాం యుగానాం కృతమేవ చ || ౧౨౧ ౨౨౧||
 ఆదిత్యః సర్వమార్గాణాం వాచాం దేవి సరస్వతీ |
 త్వం లక్ష్మీశ్చార్చురూపాణాం విష్ణుర్మాయావినామసి || ౧౨౧ ౨౨౨||
 ఆరున్ధతీ సతీనాం త్వం సుపర్ణః పతతామసి |
 సూక్తానాం పౌరుషం సూక్తం సామ జ్యేష్ఠం చ సామసు || ౧౨౧ ౨౨౩||
 సావిత్రి చాసి జాప్యానాం యజుషాం శతరుద్రియమ్ |
 పర్వతానాం మహామేరురనన్తో భోగినామసి || ౧౨౧ ౨౨౪||
 సర్వేషాం త్వం పరం బ్రహ్మ త్వన్మయం సర్వమేవ హి || ౧౨౧ ౨౨౫||
 రూపం తవాశేషకలావిహీన-
 మగోచరం నిర్మలమేకరూపమ్ |

అనాదిమధ్యాన్తమనన్తామాద్యం
నమామి సత్యం తమసః పరస్తాత్ || ౧౨|౨౨౬||

యదేవ పశ్యన్తి జగత్ప్రసూతిం
వేదాన్తవిజ్ఞానవినిశ్చిత్తార్థాః |
ఆనన్దమాత్రం ప్రణవాభిధానం
తదేవ రూపం శరణం ప్రపద్యే || ౧౨|౨౨౭||

అశేషభూతాన్తరసన్నివిష్టం
ప్రధానపుంయోగవియోగహేతుమ్ |
తేజోమయం జన్మవినాశహీనం
ప్రాణాభిధానం ప్రణతోఽస్మి రూపమ్ || ౧౨|౨౨౮||

ఆద్యన్తహీనం జగదాత్మభూతం
విభిన్నసంస్థం ప్రకృతేః పరస్తాత్ |
కూటస్థమవ్యక్తవపుస్తథైవ
నమామి రూపం పురుషాభిధానమ్ || ౧౨|౨౨౯||

సర్వాశ్రయం సర్వజగద్విధానం
సర్వత్రగం జన్మవినాశహీనమ్ |
సూక్ష్మం విచిత్రం త్రిగుణం ప్రధానం
నతోఽస్మి తే రూపమరూపభేదమ్ || ౧౨|౨౩౦||

ఆద్యం మహాన్తం పురుషాత్మరూపం
ప్రకృత్యవస్థం త్రిగుణాత్మబీజమ్ |
ఐశ్వర్యవిజ్ఞానవిరాగధర్మైః
సమన్వితం దేవి నతోఽస్మి రూపమ్ || ౧౨|౨౩౧||

ద్విసప్తలోకాత్మకమమ్బుసంస్థం
విచిత్రభేదం పురుషైకనాథమ్ |
అనన్తభూతైరధివానితం తే
నతోఽస్మి రూపం జగదణ్ణసంజ్ఞమ్ || ౧౨|౨౩౨||

అశేషవేదాత్మకమేకమాద్యం
స్వతేజసా పూరితలోకభేదమ్ |
త్రికాలహేతుం పరమేష్ఠిసంజ్ఞం

నమామి రూపం రవిమణ్డలస్థమ్ || ౧౨| ౨౩౨||

సహస్రమూర్ధానమనన్తశక్తిం
సహస్రబాహుం పురుషం పురాణమ్ |

శయానమన్తః సలిలే తథైవ
నారాయణాఖ్యం ప్రణతోఽస్మి రూపమ్ || ౧౨| ౨౩౩||

దంష్ట్రాకరాలం త్రిదశాభివన్ద్యం
యుగాన్తకాలానలకల్పరూపమ్ |

అశేషభూతాణ్డవిनाశహేతుం
నమామి రూపం తవ కాలసంజ్ఞమ్ || ౧౨| ౨౩౪||

ఫణాసహస్రేణ విరాజమానం
భోగీన్ద్రముఖ్యైరభిపూజ్యమానమ్ |

జనార్దనారూఢతనుం ప్రసుప్తం
నతోఽస్మి రూపం తవ శేషసంజ్ఞమ్ || ౧౨| ౨౩౫||

అవ్యాహతైశ్వర్యమయుగ్మనేత్రం
బ్రహ్మామృతానన్దరసంజ్ఞమేకమ్ |

యుగాన్తశేషం దివి నృత్యమానం
నతోఽస్మి రూపం తవ రుద్రసంజ్ఞమ్ || ౧౨| ౨౩౬||

ప్రహీణశోకం విమలం పవిత్రం
సురాసురైర్చిత్తాపాదపద్మమ్ |

సుకోమలం దేవి విభాసి శుభ్రం
నమామి తే రూపమిదం భవాని || ౧౨| ౨౩౭||

ఓం నమస్తేఽస్తు మహాదేవి నమస్తే పరమేశ్వరి |
నమో భగవతీశాని శివాయై తే నమో నమః || ౧౨| ౨౩౮||

త్వన్మయోఽహం త్వదాధారస్త్వమేవ చ గతిర్మమ |
త్వామేవ శరణం యాన్యే ప్రసీద పరమేశ్వరి || ౧౨| ౨౩౯||

మయా నాస్తి నమో లోకే దేవో వా దానవోఽపి వా |
జగన్మాత్రైవ మత్కుప్త్రీ సంభూతా తపసా యతః || ౧౨| ౨౪౦||

ఏషా తవామ్బికా దేవి కిలాభూత్పితృకన్యకా |
మేనాఽశేషజగన్మాతురహో పుణ్యస్య గౌరవమ్ || ౧౨| ౨౪౧||

పాహి మామమరేశాని మేనయా సహ సర్వదా ।
 నమామి తవ పాదాబ్జం ప్రజామి శరణం శివామ్ ॥ ౧౨౧౨౪౨ ॥
 అహో మే సుమహద్ భాగ్యం మహాదేవీసమాగమాత్ ।
 ఆజ్ఞాపయ మహాదేవి కిం కరిష్యామి శంకరీ ॥ ౧౨౧౨౪౩ ॥
 ఏతావదుక్త్వా వచనం తదా హిమగిరీశ్వరః ।
 సమ్ప్రేక్షణమాణో గిరిజాం ప్రాజ్ఞులిః పార్శ్వతోఽభవత్ ॥ ౧౨౧౨౪౪ ॥
 అథ సా తస్య వచనం నిశమ్య జగతోఽరణిః ।
 సస్మితం ప్రాహ పితరం స్మృత్వా పశుపతిం పతిమ్ ॥ ౧౨౧౨౪౬ ॥
 దేవ్యువాచ
 శృణుష్వ చైతత్ ప్రథమం గుహ్యమీశ్వరగోచరమ్ ।
 ఉపదేశం గిరిశ్రేష్ఠ నేవితం బ్రహ్మవాదిభిః ॥ ౧౨౧౨౪౭ ॥
 యన్మే సాక్షాత్ పరం రూపమైశ్వరం దృష్టమద్భుతమ్ ।
 సర్వశక్తిసమాయుక్తమనంతం ప్రేరకం పరమ్ ॥ ౧౨౧౨౪౮ ॥
 శాన్తః సమాహితమనా దమ్భాహంకారవర్జితః ।
 తన్నిష్ఠస్తత్పరో భూత్వా తదేవ శరణం వ్రజ ॥ ౧౨౧౨౪౯ ॥
 భక్త్యా త్వనన్యయా తాత పద్భావం పరమాశ్రితః ।
 సర్వయజ్ఞతపోదానైస్తదేవార్చయ సర్వదా ॥ ౧౨౧౨౫౦ ॥
 తదేవ మనసా పశ్య తద్ ధ్యాయస్వ యజస్వ చ ।
 మమోపదేశాత్సంసారం నాశయామి తవానఘ ॥ ౧౨౧౨౫౧ ॥
 అహం వై మత్పరాన్ భక్తానైశ్వరం యోగమాస్థితాన్ ।
 సంసారసాగరాదస్మాదుద్ధరామ్యచిరేణ తు ॥ ౧౨౧౨౫౨ ॥
 ధ్యానేన కర్మయోగేన భక్త్యా జ్ఞానేన చైవ హి ।
 ప్రాప్యాఽహం తే గిరిశ్రేష్ఠ నాన్యథా కర్మకోటిభిః ॥ ౧౨౧౨౫౩ ॥
 శ్రుతిస్మృత్యుదితం సమ్యక్ కర్మ వ్రాతశ్రమాత్మకమ్ ।
 అధ్యాత్మజ్ఞానసహితం ముక్తయే సతతం కురు ॥ ౧౨౧౨౫౪ ॥
 ధర్మాత్సంజాయతే భక్తిర్భక్త్యా సమ్ప్రాప్యతే పరమ్ ।
 శ్రుతిస్మృతిభ్యాముదితో ధర్మో యజ్ఞాదికో మతః ॥ ౧౨౧౨౫౫ ॥
 నాన్యతో జాయతే ధర్మో వేదాద్ ధర్మో హి నిర్భభౌ ।

తస్మాన్ముముక్షుర్ధర్మార్థీ మద్రూపం వేదమాశ్రయేత్ || ౧౨|౨౫౬||
 మమైవైషా పరా శక్తిర్వేదసంజ్ఞా పురాతనీ |
 ఋగ్యజుః సామరూపేణ సగ్గదౌ సమ్ప్రవర్తతే || ౧౨|౨౫౭||
 తేషామేవ చ గుప్త్యర్థం వేదానాం భగవానజః |
 బ్రాహ్మణాదీన్ ససర్ణాథ స్వే స్వే కర్మణ్యయోజయత్ || ౧౨|౨౫౮||
 యే న కుర్వన్తి తద్ ధర్మం తదర్థం బ్రహ్మనిర్మితాః |
 తేషామధస్తాద్ నరకాంస్తామిస్తాదీనకల్పయత్ || ౧౨|౨౫౯||
 న చ వేదాదృతే కింఞ్చిచ్ఛాస్త్రం ధర్మాభిధాయకమ్ |
 యోఽన్యత్రరమతేసోఽసౌ న సంభాష్యో ద్విజాతిభిః || ౧౨|౨౬౦||
 యాని శాస్త్రాణి దృశ్యన్తే లోకేఽస్మిన్ వివిధానితు |
 శ్రుతిస్మృతివిరుద్ధాని నిష్ఠా తేషాం హి తామసీ || ౧౨|౨౬౧||
 కాపాలం పఞ్చరాత్రం చ యామలం వామమార్హతమ్ |
 ఏవంవిధాని చాన్యాని మోహనార్థాని తాని తు || ౧౨|౨౬౨||
 యే కుశాస్త్రాభియోగేన మోహయన్తీహ మానవాన్ |
 మయా సృష్టాని శాస్త్రాణి మోహాయేషాం భవాన్తరే || ౧౨|౨౬౩||
 వేదార్థవిత్తమైః కార్యం యత్ స్మృతం కర్మ వైదికమ్ |
 తత్ప్రయత్నేన కుర్వన్తి మత్ప్రయాస్తే హి యే నరాః || ౧౨|౨౬౪||
 వర్ణానామనుకమ్పార్థం మన్నియోగాద్విరాట్ స్వయమ్ |
 స్వాయంభువో మనుర్ధార్మాన్ మునీనాం పూర్వముక్తవాన్ || ౧౨|౨౬౫||
 శ్రుత్వా చాన్యేఽపి మునయస్తన్ముఖాద్ ధర్మముత్తమమ్ |
 చక్రుర్ధర్మప్రతిష్ఠార్థం ధర్మశాస్త్రాణి చైవ హి || ౧౨|౨౬౬||
 తేషు చాన్తర్హితేష్వేవం యుగాన్తేషు మహర్షయః |
 బ్రహ్మణో వచనాత్తాని కరిష్యన్తి యుగే యుగే || ౧౨|౨౬౭||
 అష్టాదశ పురాణాని వ్యాసేన కథితాని తు |
 నియోగాద్ బ్రహ్మణో రాజన్తేషు ధర్మః ప్రతిష్ఠితః || ౧౨|౨౬౮||
 అన్యాన్యపపురాణాని తచ్ఛిష్యైః కథితాని తు |
 యుగే యుగేఽత్ర సర్వేషాం కర్తా వై ధర్మశాస్త్రవిత్ || ౧౨|౨౬౯||

శిక్షా కల్పో వ్యాకరణం నిరుక్తం ఛంద ఏవ చ ।
 జ్యోతిః శాస్త్రం న్యాయవిద్యా మీమాంసా చోపబృంహణమ్ ॥ ౧౨౧౨౨౦ ॥
 ఏవం చతుర్దశైతాని విద్యాస్థానాని సత్రమ్ ।
 చతుర్దైవైః సహోక్తాని ధర్మో నాన్యత్ర విద్యతే ॥ ౧౨౧౨౨౧ ॥
 ఏవం పైతామహం ధర్మం మనువ్యాసాదయః పరమ్ ।
 స్థాపయన్తి మమాదేశాద్ యావదాభూతసప్లవమ్ ॥ ౧౨౧౨౨౨ ॥
 బ్రహ్మణా సహ తే సర్వే సమ్ప్రాప్తే ప్రతినంచరే ।
 పరస్యాన్తే కృతాత్మానః ప్రవిశన్తి పరం పదమ్ ॥ ౧౨౧౨౨౩ ॥
 తస్మాత్ సర్వప్రయత్నేన ధర్మార్థం వేదమాశ్రయేత్ ।
 ధర్మేణ సహితం జ్ఞానం పరం బ్రహ్మ ప్రకాశయేత్ ॥ ౧౨౧౨౨౪ ॥
 యే తు సక్లాన్ పరిత్యజ్య మామేవ శరణం గతాః ।
 ఉపాసతే సదా భక్త్యా యోగమైశ్వరమాస్థితాః ॥ ౧౨౧౨౨౫ ॥
 సర్వభూతదయావస్తః శాన్తా దాన్తా విమత్సరాః ।
 అమానినో బుద్ధిమన్తస్తాపసాః శంసితవ్రతాః ॥ ౧౨౧౨౨౬ ॥
 మచ్ఛితా మద్గతప్రాణా మజ్ఞానకథనే రతాః ।
 సంన్యాసినో గృహస్థాశ్చ వనస్థా బ్రహ్మచారిణః ॥ ౧౨౧౨౨౭ ॥
 తేషాం నిత్యాభియుక్తానాం మాయాతత్త్వం సముత్థితమ్ ।
 నాశయామి తమః కృత్స్నం జ్ఞానదీపేన మా చిరాత్ ॥ ౧౨౧౨౨౮ ॥
 తే సునిర్ధూతతమసో జ్ఞానేనైకేన మన్మయాః ।
 సదానన్దాస్తు సంసారే న జాయన్తే పునః పునః ॥ ౧౨౧౨౨౯ ॥
 తస్మాత్ సర్వప్రకారేణ మద్భక్తో మత్పరాయణః ।
 మామేవార్చయ సర్వత్ర మనసా శరణం గతః ॥ ౧౨౧౨౩౦ ॥
 అశక్తో యది మే ధ్యాతుమైశ్వరం రూపమవ్యయమ్ ।
 తతో మే సకలం రూపం కాలాద్యం శరణం వ్రజ ॥ ౧౨౧౨౩౧ ॥
 యద్యత్ స్వరూపం మే తాత మనసో గోచరం తవ ।
 తన్నిష్ఠస్తత్పరో భూత్వా తదర్చనపరో భవ ॥ ౧౨౧౨౩౨ ॥
 యత్తు మే నిష్కలం రూపం చిన్మాత్రం కేవలం శివమ్ ।

సర్వోపాధివినిర్ముక్తమనన్తమమృతం పరమ్ || ౧౨౧౨౩ ||

జ్ఞానేనైకేన తల్లభ్యం క్లేశేన పరమం పదమ్ |

జ్ఞానమేవ ప్రపశ్యన్తో మామేవ ప్రవిశన్తి తే || ౧౨౧౨౪ ||

తద్బుద్ధయస్తదాత్మానస్తన్నిష్ఠాస్తత్పరాయణాః |

గచ్ఛన్త్యపునరావృత్తిం జ్ఞాననిర్ధూతకల్మషాః || ౧౨౧౨౫ ||

మామనాశ్రిత్య పరమం నిర్వాణమమలం పదమ్ |

ప్రాప్యతే న హి రాజేన్ద్ర తతో మాం శరణం వ్రజ || ౧౨౧౨౬ ||

ఏకత్వేన పృథక్త్వేన తథా చోభయథాపి వా |

మాముపాస్య మహారాజ తతో యాస్యాసి తత్పదమ్ || ౧౨౧౨౭ ||

మామనాశ్రిత్య తత్తత్త్వం స్వభావవిమలం శివమ్ |

జ్ఞాయతే న హి రాజేన్ద్ర తతో మాం శరణం వ్రజ || ౧౨౧౨౮ ||

తస్మాత్ త్వమక్షరం రూపం నిత్యం చారూపమైశ్వరమ్ |

ఆరాధయ ప్రయత్నేన తతో బన్ధం ప్రహాస్యసి || ౧౨౧౨౯ ||

కర్మణా మనసా వాచా శివం సర్వత్ర సర్వదా |

సమారాధయ భావేన తతో యాస్యసి తత్పదమ్ || ౧౨౧౩౦ ||

న వై పశ్యన్తి తత్తత్త్వం మోహితా మమ మాయయా |

అనాద్యనన్తం పరమం మహేశ్వరమజం శివమ్ || ౧౨౧౩౧ ||

సర్వభూతాత్మభూతస్థం సర్వాధారం నిరంజనమ్ |

నిత్యానన్దం నిరాభాసం నిర్గుణం తమసః పరమ్ || ౧౨౧౩౨ ||

అద్వైతమచలం బ్రహ్మ నిష్కలం నిష్పృపఞ్చకమ్ |

స్వసంవేద్యమవేద్యం తత్ పరే వ్యోమ్ని వ్యవస్థితమ్ || ౧౨౧౩౩ ||

సూక్ష్మేణ తమసా నిత్యం వేష్టితా మమ మాయయా |

సంసారసాగరే ఘోరే జాయన్తే చ పునః పునః || ౧౨౧౩౪ ||

భక్త్యా త్వనన్యయా రాజన్ సమ్యగ్ జ్ఞానేన చైవ హి |

అన్వేష్టవ్యం హి తద్ బ్రహ్మ జన్మబన్ధనివృత్తయే || ౧౨౧౩౫ ||

అహంకారం చ మాత్సర్యం కామం క్రోధపరిగ్రహమ్ |

అధరాభినివేశం చ త్యక్త్వా వైరాగ్యమాస్థితః || ౧౨౧౩౬ ||

సర్వభూతేషు చాత్మానం సర్వభూతాని చాత్మని ।
 అస్వీక్ష్య చాత్మనాత్మానం బ్రహ్మభూయాయ కల్పతే ॥ ౧౨౧౨౯౭ ॥
 బ్రహ్మభూతః ప్రసన్నాత్మా సర్వభూతాభయప్రదః ।
 ఐశ్వరీం పరమాం భక్తిం విన్దేతానన్యగామినీమ్ ॥ ౧౨౧౨౯౮ ॥
 వీక్షతే తత్పరం తత్త్వమైశ్వరం బ్రహ్మనిష్కలమ్ ।
 సర్వసంసారనిర్ముక్తో బ్రహ్మణోయవావతిష్ఠతే ॥ ౧౨౧౨౯౯ ॥
 బ్రహ్మణో హి ప్రతిష్ఠాఽయం పరస్య పరమః శివః ।
 అనన్యశ్చాచ్యవ్యయన్పైకశ్చాత్మాధారో మహేశ్వరః ॥ ౧౨౧౩౦౦ ॥
 జ్ఞానేన కర్మయోగేన భక్తియోగేన వా నృప ।
 సర్వసంసారముక్త్యర్థమీశ్వరం శరణం వ్రజ ॥ ౧౨౧౩౦౧ ॥
 ఏష గుహ్యోపదేశస్తే మయా దత్తో గిరీశ్వర ।
 అస్వీక్ష్య చైతదఖిలం యథేష్ఠం కర్తుమర్హసి ॥ ౧౨౧౩౦౨ ॥
 అహం వై యాచితా దేవైః సంజాతా పరమేశ్వరాత్ ।
 వినిన్య దక్షం పితరం మహేశ్వరవినిన్దకమ్ ॥ ౧౨౧౩౦౩ ॥
 ధర్మసంస్థాపనార్థాయ తవారాధనకారణాత్ ।
 మేనాదేహసముత్పన్నా త్వామేవ పితరం శ్రితా ॥ ౧౨౧౩౦౪ ॥
 స త్వం నియోగాద్దేవస్య బ్రహ్మణః పరమాత్మనః ।
 ప్రద్రాస్యనే మాం రుద్రాయ స్వయంవరసమాగమే ॥ ౧౨౧౩౦౫ ॥
 తత్సంబంధాచ్చ తే రాజన్ సర్వే దేవాః సవాసవాః ।
 త్వాం నమస్యన్తి వై తాత ప్రసీదతి చ శంకరః ॥ ౧౨౧౩౦౬ ॥
 తస్మాత్సర్వప్రయత్నేన మాం విద్ధీశ్వరగోచరామ్ ।
 సమూఽఖ్య దేవమీశానం శరణ్యం శరణం వ్రజ ॥ ౧౨౧౩౦౭ ॥
 స ఏవముక్తో భగవాన్ దేవదేవ్యా గిరీశ్వరః ।
 ప్రణమ్య శిరసా దేవీం ప్రాజ్ఞానిః పునరబ్రవీత్ ॥ ౧౨౧౩౦౮ ॥
 విస్తరేణ మహేశాని యోగం మాహేశ్వరం పరమ్ ।
 జ్ఞానం వై చాత్మనో యోగం సాధనాని ప్రచక్ష్య మే ॥ ౧౨౧౩౦౯ ॥
 తస్మైతత్ పరమం జ్ఞానమాత్మయోగముత్తమమ్ ।
 యథావద్ వ్యాజహోరేశాసాధనానిచ విస్తరాత్ ॥ ౧౨౧౩౧౦ ॥

నిశమ్య వదనామ్భోజాద్ గిరీన్ద్రో లోకపూజితః ।
 లోకమాతుః పరం జ్ఞానం యోగాసక్తోఽభవత్పునః ॥ ౧౨౩౧౧॥
 ప్రదదౌ చ మహేశాయ పార్వతీం భాగ్యగౌరవాత్ ।
 నియోగాద్బ్రహ్మణః సాధీవం దేవానాం చైవ సంనిధౌ ॥ ౧౨౩౧౨॥
 య ఇమం పఠతేఽధ్యాయం దేవ్యా మాహాత్యక్తిర్తనమ్ ।
 శివస్య సంనిధౌ భక్త్యా సుచిస్తద్భావభావితః ॥ ౧౨౩౧౩॥
 సర్వపాపవినిర్ముక్తో దివ్యయోగసమన్వితః ।
 ఉల్లంఘ్ని బ్రహ్మణో లోకం దేవ్యాః స్థానమవాప్నుయాత్ ॥ ౧౨౩౧౪॥
 యశ్చైతత్ పఠతి స్తోత్రం బ్రాహ్మణానాం సమీపతః ।
 సమాహితమనాః సోఽపి సర్వపాపైః ప్రముచ్యతే ॥ ౧౨౩౧౫॥
 నామామృష్టసహస్రం తు దేవ్యా యత్ సముదీరతమ్ ।
 జ్ఞాత్వాఽర్కమణ్డలగతాం సంభావ్య పరమేశ్వరీమ్ ॥ ౧౨౩౧౬॥
 అభ్యర్చ్య గన్ధపుష్పాద్వైర్భక్తియోగసమన్వితః ।
 సంస్మరన్పరమం భావం దేవ్యా మాహేశ్వరం పరమ్ ॥ ౧౨౩౧౭॥
 అనన్యమానసో నిత్యం జపేదామరణాద్ ద్విజః ।
 సోఽన్తకాలే స్మృతిం లభ్వా పరం బ్రహ్మోధిగచ్ఛతి ॥ ౧౨౩౧౮॥
 అథవా జాయతే విప్రో బ్రాహ్మణానాం కులే శుచౌ ।
 పూర్వసంస్కారమాహాత్మాన్ ద్ బ్రహ్మవిద్యామవాప్నుయాత్ ॥ ౧౨౩౧౯॥
 సమ్రాప్య యోగం పరమం దివ్యం తత్ పారమేశ్వరమ్ ।
 శాన్తః సర్వగాతో భూత్వా శివసాయుజ్యమాప్నుయాత్ ॥ ౧౨౩౨౦॥
 ప్రత్యేకం చాథ నామాని జపయూత్ సవనత్రయమ్ ।
 పూతనాదికృత్తైర్దోషైర్గ్రహదోషైశ్చ ముచ్యతే ॥ ౧౨౩౨౧॥
 జపేద్ వాఽహరహర్నిత్యం సంవత్సరమతస్త్రితః ।
 శ్రీకామః పార్వతీం దేవీం పూజయిత్వా విధానతః ॥ ౧౨౩౨౨॥
 సమ్రాజ్య పార్శ్వతః శంభుం త్రినేత్రం భక్తిసంయుతః ।
 లభతే మహతీం లక్ష్మీం మహాదేవప్రసాదతః ॥ ౧౨౩౨౩॥
 తస్మాత్ సర్వప్రయత్నైః జప్తవ్యం హి ద్విజాతిభిః ।

సర్వపాపాపనోదార్థం దేవ్యా నామ సహస్రకమ్ || ౧౨|౩౨౪||

ప్రసక్లౌత్ కథితం విప్రా దేవ్యా మాహాత్మ్యముత్తమమ్ |

అతః పరం ప్రజాసర్గం భృగ్వాదీనాం నిబోధత || ౧౨|౩౨౫||

ఇతి శ్రీకూర్మపురాణే షట్సహస్రాయాం సంహితాయాం పూర్వవిభాగే

ద్వాదశోఽధ్యాయః || ౧౨||


From sa.wikisource.org.

The text is different than found in Sansknet encoding.

Proofread byDPD

——
Shri Devi or Paravti SahasranAmastotram

pdf was typeset on September 17, 2023

——
Please send corrections to sanskrit@cheerful.com

